

मुख्य समाचार :-

1. राष्ट्रपति द्रौपदी मुर्मू ने कहा - आर्टिफिशियल इंटेलिजेंस देश में सकारात्मक बदलाव लाने का एक अवसर है ।
2. हरियाणा मंत्रीमंडल ने कच्ची कालोनियों में रजिस्ट्रियों पर पूर्ण प्रतिबंध लगाने और राज्य परिवहन विभाग के ठेके पर भर्ती 347 चालकों को नियमित करने और पुरानी पेंशन योजना का लाभ देने सहित कई जन हित के फैसले लिए ।
3. हरियाणा के मुख्यमंत्री नायब सिंह सैनी ने कहा - मंत्रिमंडल की बैठक में दीन दयाल लाडो लक्ष्मी योजना का विस्तार करने का निर्णय लिया गया ।
4. हरियाणा पुलिस में सिपाही के 5500 पदों पर भर्ती की जाएगी ।
5. केन्द्रीय राज्यमंत्री कृष्णपाल गुर्जर ने फरीदाबाद में दो अत्याधुनिक चलते फिरते अस्पतालों का शुभारंभ किया।

---

राष्ट्रपति द्रौपदी मुर्मू ने कहा है कि आर्टिफिशियल इंटेलिजेंस तकनीक के साथ देश में सकारात्मक बदलाव लाने का एक अवसर है। वे राष्ट्रपति भवन में आर्टिफिशियल इंटेलिजेंस के लिए कौशल विकास के अंतर्गत एक विशेष कार्यक्रम को संबोधित कर रही थीं। राष्ट्रपति ने कहा कि विभिन्न क्षेत्रों में आर्टिफिशियल इंटेलिजेंस का महत्व तेजी से बढ़ रहा है और अब हर किसी के लिए इस तकनीक को सीखना अनिवार्य हो गया है।

---

आज मुख्यमंत्री नायब सिंह की अध्यक्षता में चंडीगढ़ में हुई हरियाणा मंत्रिमंडल की बैठक में जनहित के कई फैसले लिए गए। जिनमें कच्ची कॉलोनी में रजिस्ट्रियों पर पूर्ण प्रतिबंध लगाना, पंचकूला के बरवाला खंड के रतेवाली की पंचायत की जमीन को कामधेनु गौ सेवा समिति को गौशाला स्थापित करने के लिए 20 साल की अवधि के लिए पट्टे पर देने को मंजूरी और राज्य परिवहन विभाग के 2002 में ठेके पर भर्ती 347 चालकों कर्मचारियों को नियमित करना और पुरानी पेंशन योजना का लाभ देना शामिल है। बैठक के बाद एक पत्रकार वार्ता को संबोधित करते हुए मुख्यमंत्री ने कहा कि आज मंत्रिमंडल ने बहनों बेटियों के लिए शुरू की गई दीनदयाल लाडो लक्ष्मी योजना का विस्तार करने का निर्णय भी लिया ।

उन्होंने कहा कि वर्तमान में जो 2100 रुपए की राशि बहन बेटियों के खातों में जा रही हैं उसमें से 1100 रुपए सीधे महिलाओं को मिलेंगे और 1000 रुपए का सरकार रिकरिंग डिपॉजिट या फिक्स्ड डिपॉजिट करवाएगी। मुख्यमंत्री ने बताया कि स्वर्गीय पुलिस उप निरीक्षक संदीप कुमार लाठर, की पत्नी को नौकरी दी जाएगी।

उन्होंने बताया कि चरखी दादरी के राजकीय महाविद्यालय बौंद कला का नाम परिवर्तित कर अमर शहीद सूबेदार बनवारी सिंह राजकीय महाविद्यालय बौंद कला करने को भी औपचारिक मंजूरी प्रदान की गई है।

---

हरियाणा सरकार द्वारा पुलिस और रेलवे पुलिस में सिपाही के 5500 पदों पर भर्ती की जाएगी। हरियाणा कर्मचारी चयन आयोग ने इन पदों के लिए ऑनलाइन आवेदन मांगे हैं। आयोग के अध्यक्ष हिम्मत सिंह ने बताया कि सिपाही के कुल 5500 पद निर्धारित किए गए हैं, जिनमें 4500 पद पुरुष सिपाही, 600 पद महिला सिपाही के हैं तथा 400 पद हरियाणा रेलवे पुलिस के लिए हैं। इन पदों के लिए ऑनलाइन आवेदन प्रक्रिया 11 जनवरी को शुरू होगी और 25 जनवरी तक आवेदन किए जा सकेंगे। इस भर्ती प्रक्रिया में किसी भी श्रेणी के अभ्यर्थियों से कोई आवेदन शुल्क नहीं लिया जाएगा।

---

केंद्रीय राज्य मंत्री कृष्ण पाल गुर्जर ने नव वर्ष के आगमन पर आज फरीदाबाद में “हॉस्पिटल ऑन व्हील्स” दो अत्याधुनिक चिकित्सा बसों को झंडी दिखाकर रवाना किया। इस अवसर पर उन्होंने कहा कि यह हरियाणा का पहला “हॉस्पिटल ऑन व्हील्स” है, जो पूरी तरह आधुनिक चिकित्सा सुविधाओं से सुसज्जित है। श्री गुर्जर ने कहा, हॉस्पिटल ऑन व्हील्स के माध्यम से उन क्षेत्रों में भी स्वास्थ्य सुविधाएं उपलब्ध कराई जा सकेंगी, जहां अस्पतालों की पहुंच सीमित है। इन बसों में प्राथमिक उपचार, जांच सुविधाएं तथा आवश्यक चिकित्सा उपकरण उपलब्ध होंगे, जिससे आम नागरिकों को घर के नजदीक स्वास्थ्य लाभ मिल सकेगा।

---

विधानसभा उपाध्यक्ष डॉक्टर कृष्ण मिश्रा ने आज जींद में किसान चौक का उद्घाटन किया। इस अवसर पर मीडिया से बातचीत में डॉक्टर कृष्ण मिश्रा ने कहा कि भारत को विकसित राष्ट्र बनाने और उसके विश्व पटल पर लाने की जो प्रधानमंत्री नरेंद्र मोदी की परिकल्पना है उसे पूरा करने में प्रत्येक भारतीय को योगदान देना चाहिए। उन्होंने कहा कि राज्य सरकार ने चुनाव से पूर्व जनता से 200 संकल्प पूरे करने का वादा किया था। लिए थे जिसमें से 56 को पूर्ण कर लिया गया है और शेष को इस वर्ष पूर्ण कर लिया जाएगा। उपाध्यक्ष ने कहा कि जींद-पानीपत मार्ग को चोड़ा करने का कार्य जल्द ही आरंभ हो जाएगा। दो सड़कों के निर्माण पर उन्होंने कहा - जींद जिले में विकास के अन्य कार्यों को लेकर उन्होंने कहा-

---

उन्होंने श्रम विभाग में हुए घोटाले पर कहा कि यह जांच का विषय है। उन्होंने प्रदेश अध्यक्ष के चुनाव बारे कहा कि यह हाईकमान तय करेगा।

---

1992 बैच के वरिष्ठ आई पी एस अधिकारी अजय सिंघल ने आज पंचकूला पुलिस मुख्यालय में महानिदेशक के पद का कार्यभार संभाल लिया है। इस अवसर पर पूर्व पुलिस महानिदेशक ओ पी शर्मा भी उनके साथ मौजूद रहे। कल पूर्व पुलिस महानिदेशक ओ पी शर्मा की सेवामुक्ति के बाद इस पद पर उनकी नियुक्ति की गई थी। आज पदभार ग्रहण करने पर उन्हें गार्ड ऑफ ऑनर दिया गया। पुलिस महानिदेशक अजय सिंघल ने एक पत्रकार वार्ता को संबोधित करते हुए यह जिम्मेदारी देने के लिए हरियाणा के मुख्यमंत्री का अभिवादन किया तथा प्रदेश की जनता को आश्वासन दिया कि वे उनकी हर उम्मीद पर खरा उतरने का प्रयास करेंगे। श्री सिंघल ने कहा कि हरियाणा पुलिस ने साइबर अपराध पर काफी हद तक काबू पाया है। आगे भी अपराधियों को बख्शा नहीं जाएगा।

---